

॥ ఓం నమో వేంకటేశాయ ॥

28.09.2024 శనివారం (435వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

సింహాచల నివాసాయ సింహస్కంధాయ దీవ్యతే ।  
సింహవాహాది సేవ్యాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాద్రి శిఖరాయ గతిం పరాయ  
వ్యాసప్రసూత శుకగీత మహోచిరాయ ।  
పీఠాకరం విపులకంటకినం విహాయ  
స్వధ్యానమావిశత భాగవతం సుఖాయ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః

అకించనానాం హి ధనం శిలోఽఛనం

తేనేహ నిర్వర్తితసాధుసత్త్వియః

కథం విగర్హ్యం ను కరోమ్యధీశ్వరాః

పౌరోధసం హృష్యతి యేన దుర్మతిః

॥ 6-7-36 ॥

తథాపి న ప్రతిబ్రూయాం గురుభిః ప్రార్థితం కియత్

భవతాం ప్రార్థితం సర్వం ప్రాణైరర్థైశ్చ సాధయే

॥ 6-7-37 ॥

శ్రీశుక ఉవాచ

తేభ్య ఏవం ప్రతిశ్రుత్య విశ్వరూపో మహాతపాః

పౌరోహిత్యం వృతశ్చక్రే పరమేణ సమాధినా

॥ 6-7-38 ॥

సురద్విషాం శ్రియం గుప్తామౌశనస్యాపి విద్యయా

ఆచ్ఛిద్యాదాన్మహేంద్రాయ వైష్ణవ్యా విద్యయా విభుః

॥ 6-7-39 ॥

యయా గుప్తః సహస్రాక్షో జిగ్యేఽసురచమూర్విభుః

తాం ప్రాహ స మహేంద్రాయ విశ్వరూప ఉదారధిః

॥ 6-7-40 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే సప్తమోఽధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

రాజోవాచ

యయా గుప్తః సహస్రాక్షః సవాహాన్ రిపుసైనికాన్

క్రీడన్నివ వినిర్జిత్య త్రిలోక్యా బుభుజే శ్రియం

॥ 6-8-1 ॥

భగవంస్తన్మమాఖ్యాహి వర్మ నారాయణాత్మకం

యథాఽఽతతాయినః శత్రూన్ యేన గుప్తోఽఽజయన్ముధే

॥ 6-8-2 ॥

శ్రీశుక ఉవాచ

వృతః పురోహితస్త్వాప్తో మహేంద్రాయానుపుచ్ఛతే

నారాయణాఖ్యం వర్మాహ తదిహైకమనాః శృణు

॥ 6-8-3 ॥

విశ్వరూప ఉవాచ

ధౌతాంఘ్రిపాణిరాచమ్య సపవిత్ర ఉదృఖః

కృతస్వాంగకరన్యాసో మంత్రాభ్యాం వాగ్యతః శుచిః

॥ 6-8-4 ॥

నారాయణమయం వర్మ సన్నహ్యేద్భయ ఆగతే

పాదయోర్జానునోరూర్వోరుదరే హృద్యథోరసి

॥ 6-8-5 ॥

ముఖే శిరస్యానుపూర్వాదోంకారాదీని విన్యసేత్

ఓం నమో నారాయణాయేతి విపర్యయమథాపి వా

॥ 6-8-6 ॥

కరన్యాసం తతః కుర్యాద్ద్వాదశాక్షరవిద్యయా

ప్రణవాదియకారాంతమంగుల్యంగుష్ఠపర్వసు

॥ 6-8-7 ॥

న్యసేద్భద్రయ ఓంకారం వికారమను మూర్ధని

షకారం తు భ్రువోర్మధ్యే ణకారం శిఖయా దిశేత్

॥ 6-8-8 ॥

వేకారం నేత్రయోర్యంజ్యాన్నకారం సర్వసంధిషు

మకారమస్త్రముద్దిశ్య మంత్రమూర్తిర్భవేద్బుధః

॥ 6-8-9 ॥

సవిసర్గం ఫడంతం తత్సర్వదిక్షు వినిర్దిశేత్

ఓం విష్ణవే నమ ఇతి

॥ 6-8-10 ॥

ఆత్మానం పరమం ధ్యాయేద్ధ్యేయం షట్ శక్తిభిర్యుతం

విద్యాతేజస్తపోమూర్తిమిమం మంత్రముదాహరేత్

॥ 6-8-11 ॥

ఓం హరిర్విదధ్యాన్మమ సర్వరక్షాం  
న్యస్తాంఘ్రిపద్యః పతగేంద్రపృష్ఠే  
దరారిచర్మాసిగదేషుచాప  
పాశాన్ దధానో\_ష్టగుణో\_ష్టబాహుః

॥ 6-8-12 ॥

జలేషు మాం రక్షతు మత్స్యమూర్తి  
ర్యాదోగణేభ్యో వరుణస్య పాశాత్  
స్థలేషు మాయావటువామనో\_వ్యా  
త్త్రివిక్రమః ఖే\_వతు విశ్వరూపః

॥ 6-8-13 ॥

దుర్గేష్వటవ్యాజిముఖాదిషు ప్రభుః  
పాయాన్స్పృసిం హో\_సురయూథపారిః  
విముంచతో యస్య మహాట్టహాసం  
దిశో వినేదుర్భువతంశ్చ గర్భాః

॥ 6-8-14 ॥

రక్షత్వసౌ మాధ్వని యజ్ఞకల్పః  
స్వదంష్ట్రయోన్నీతధరో వరాహః  
రామో\_ద్రికూటేష్వధ విప్రవాసే  
సలక్ష్మణో\_వ్యాద్భరతాగ్రజో\_స్మాన్

॥ 6-8-15 ॥

మాముగ్రధర్మాదఖిలాత్ప్రమాదా  
న్నారాయణః పాతు నరశ్చ హాసాత్  
దత్తస్త్వయోగాదథ యోగనాథః  
పాయాద్గుణేశః కపిలః కర్మబంధాత్

॥ 6-8-16 ॥

సనత్కుమారో\_వతు కామదేవా  
ద్ధయశీర్షా మాం పథి దేవహేలనాత్  
దేవర్షివర్యః పురుషార్చనాంతరా  
త్కూర్మో హరిర్మాం నిరయాదశేషాత్

॥ 6-8-17 ॥

ధన్వంతరిర్భగవాన్ పాత్వపథ్యా  
ద్వంద్వాద్భయాదృషభో నిర్జితాత్మా  
యజ్ఞశ్చ లోకాదవతాజ్జనాంతా  
ద్భలో గణాత్క్రోధవశాదహీంద్రః

॥ 6-8-18 ॥

ద్వైపాయనో భగవానప్రబోధా  
ద్భుద్ధస్తు పాఖండగణప్రమాదాత్  
కల్కిః కలేః కాలమలాత్ప్రపాతు  
ధర్మావనాయోరుకృతావతారః

॥ 6-8-19 ॥

మాం కేశవో గదయా ప్రాతరవ్యా  
ద్గోవింద ఆసంగవమాత్తవేణుః  
నారాయణః ప్రాహ్ణ ఉదాత్తశక్తి  
ర్మధ్యందినే విష్ణురరీంద్రపాణిః

॥ 6-8-20 ॥

దేవో<sub>౨</sub> పరాహ్ణే మధుహోగ్రధన్వా  
సాయం త్రిధామావతు మాధవో మాం  
దోషే హృషీకేశ ఉతార్ధరాత్రే  
నిశీథ ఏకో<sub>౨</sub> వతు పద్మనాభః

॥ 6-8-21 ॥

శ్రీవత్సధామాపరరాత్ర ఈశః  
ప్రత్యూష ఈశో<sub>౨</sub> సిధరో జనార్దనః  
దామోదరో<sub>౨</sub> వ్యాదనుసంధ్యం ప్రభాతే  
విశ్వేశ్వరో భగవాన్ కాలమూర్తిః

॥ 6-8-22 ॥

చక్రం యుగాంతానలతిగ్మనేమి  
భ్రమత్సమంతాద్భగవత్ప్రయుక్తం  
దందగ్ధి దందగ్ధ్విరిసైన్యమాశు  
కక్షం యథా వాతసభో హుతాశః

॥ 6-8-23 ॥

గదేఽశనిస్పర్శనవిస్ఫులింగే

నిష్పింధి నిష్పింధ్యజితప్రియాసి

కూష్మాండవైనాయకయక్షరక్షో

భూతగ్రహోంశ్చార్ణయ చూర్ణయారీన్

॥ 6-8-24 ॥

త్వం యాతుధానప్రమథప్రేతమాతృ

పిశాచవిప్రగ్రహఘోరదృష్టిన్

దరేంద్ర విద్రావయ కృష్ణపూరితో

భీమస్వనోఽంర్షదయాని కంపయన్

॥ 6-8-25 ॥

త్వం తిగ్మధారాసివరారిసైన్య

మీశప్రయుక్తో మమ భింధి భింధి

చక్షూంషి చర్మంభతచంద్ర ఛాదయ

ద్విషామఘోనాం హర పాపచక్షుషాం

॥ 6-8-26 ॥

యన్నో భయం గ్రహేభ్యోఽభూత్కేతుభ్యో నృభ్య ఏవ చ

సరీస్పపేభ్యో దంష్ట్రిభ్యో భూతేభ్యోఽహోభ్య ఏవ వా

॥ 6-8-27 ॥

సర్వాణ్యేతాని భగవన్ నామరూపాస్త్రకీర్తనాత్

ప్రయాంతు సంక్షయం సద్యో యే నః శ్రేయఃప్రతీపకాః

॥ 6-8-28 ॥

గరుడో భగవాన్ స్తోత్రస్తోభశ్చందోమయః ప్రభుః

రక్షత్వశేషకృచ్ఛేభ్యో విష్వక్సేనః స్వనామభిః

॥ 6-8-29 ॥

సర్వాపద్భ్యో హరేర్నామరూపయానాయుధాని నః

బుద్ధీంద్రియమనఃప్రాణాన్ పాంతు పార్షదభూషణాః

॥ 6-8-30 ॥

యథా హి భగవానేవ వస్తుతః సదసచ్చ యత్

సత్యేనానేన నః సర్వే యాంతు నాశముపద్రవాః

॥ 6-8-31 ॥

యధైకాత్మానుభావానాం వికల్పరహితః స్వయం  
భూషణాయుధలింగాఖ్యా ధత్తే శక్తిః స్వమాయయా

॥ 6-8-32 ॥

తేనైవ సత్యమానేన సర్వజ్ఞో భగవాన్ హరిః  
పాతు సర్వైః స్వరూపైర్నః సదా సర్వత్ర సర్వగః

॥ 6-8-33 ॥

విదిక్షు దిక్షూర్హమధః సమంతా  
దంతబర్హిర్భగవాన్ నారసింహః  
ప్రహాపయః లోకభయం స్వనేన  
స్వతేజసా గ్రస్తసమస్తతేజాః

॥ 6-8-34 ॥

మఘవన్నిదమాఖ్యాతం వర్మ నారాయణాత్మకం  
విజేష్యస్యంజసా యేన దంశితోఽసురయాథపాన్

॥ 6-8-35 ॥

ఏతద్ధారయమాణస్తు యం యం పశ్యతి చక్షుషా  
పదా వా సంస్పృశేత్సద్యః సాధ్వసాత్స విముచ్యతే

॥ 6-8-36 ॥

న కుతశ్చిద్భయం తస్య విద్యాం ధారయతో భవేత్  
రాజదస్యుగ్రహాదిభ్యో వ్యాధ్యాదిభ్యశ్చ కర్హిచిత్

॥ 6-8-37 ॥

ఇమాం విద్యాం పురా కశ్చిత్కైశికో ధారయన్ ద్విజః  
యోగధారణయా స్వాంగం జహౌ స మరుధన్వని

॥ 6-8-38 ॥

తస్యోపరి విమానేన గంధర్వపతిరేకదా  
యయౌ చిత్రరథః స్త్రీభిర్భతో యత్ర ద్విజక్షయః

॥ 6-8-39 ॥

గగనాన్మృపతత్సద్యః సవిమానో హ్యవాక్ష్మిరాః  
స వాలఖిల్యవచనాదస్థీన్యాదాయ విస్మితః  
ప్రాస్య ప్రాచీసరస్వత్యాం స్నాత్వా ధామ స్వమన్వగాత్

॥ 6-8-40 ॥

శ్రీశుక ఉవాచ

య ఇదం శృణుయాత్కాలే యో ధారయతి చాదృతః  
తం నమస్యంతి భూతాని ముచ్యతే సర్వతో భయాత్

॥ 6-8-41 ॥

వీతాం విద్యామధిగతో విశ్వరూపాచ్ఛతక్రతుః

త్రైలోక్యలక్ష్మీం బుభుజే వినిర్జిత్య మృధేఽసురాన్

॥ 6-8-42 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే అష్టమోఽధ్యాయః

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

